

बलौदा बाजार-भाटापारा जिले में ग्रामीण विकास, महिला नेतृत्व पर आधारित विश्लेषण

सनत कुमार साहू¹, डॉ. बी. एन. मेश्राम², डॉ. शकील हुशैन³

- 1 शोधार्थी, असिस्टेंट प्रोफेसर, राजनीति विज्ञान विभाग, शासकीय नवीन महाविद्यालय, सोना खान, बलौदा बाजार-भाटापारा, छत्तीसगढ़, भारत
- 2 निर्देशक, भूतपूर्व प्राचार्य, शासकीय नवीन महाविद्यालय, सोना खान, बलौदा बाजार-भाटापारा, छत्तीसगढ़, भारत
- 3 सह निर्देशक, विभागाध्यक्ष, राजनीति विज्ञान विभाग, शासकीय नवीन महाविद्यालय, सोना खान, बलौदा बाजार-भाटापारा, छत्तीसगढ़, भारत

सारांश

प्रस्तुत शोध पत्र बलौदा बाजार-भाटापारा जिले की ग्राम पंचायतों में महिला सरपंचों की भूमिका, ग्रामीण विकास एवं महतारी वंदन योजना के प्रभाव का विश्लेषण करता है। 73वें संविधान संशोधन के बाद महिलाओं को 50% आरक्षण प्राप्त हुआ है। वर्ष 2025-26 में प्रधानमंत्री आवास योजना-ग्रामीण के क्रियान्वयन में बलौदा बाजार-भाटापारा जिले ने 26,843 आवास स्वीकृति के साथ छत्तीसगढ़ में प्रथम स्थान प्राप्त किया है। जिला पंचायत, "बिहान" मिशन, मुख्यमंत्री समग्र ग्रामीण विकास योजना, PMAY-G एवं महतारी वंदन योजना के 2024-25 के फील्ड डेटा के आधार पर यह अध्ययन दर्शाता है कि जिले के 5 विकासखंडों में 1,25,556 महिलाएं 11922 SHG से जुड़कर आर्थिक सशक्तिकरण की ओर बढ़ रही हैं। 2025-26 में 24,313 लाभार्थियों को प्रथम किश्त जारी हुई, 20,480 आवासों का निर्माण शुरू हुआ एवं 15,338 आवास प्लिथ स्तर तक पूर्ण हो चुके हैं। महतारी वंदन योजना के तहत पात्र महिलाओं को शत-प्रतिशत लाभ प्राप्त हुआ है। राज्य स्वच्छता पुरस्कार 2020 में जिले ने 3 श्रेणियों में सर्वश्रेष्ठ पुरस्कार प्राप्त किए, जिसमें ग्राम पंचायत डेबी को ODF स्थायित्व हेतु 20 लाख, कटगी को बेस्ट वर्किंग प्लान हेतु प्रथम एवं भरसेली को माहवारी स्वच्छता प्रबंधन हेतु द्वितीय पुरस्कार मिला। 78% आवासों में महिलाओं की सीधी हिस्सेदारी है।

मूल शब्द: महिला नेतृत्व, ग्रामीण विकास, प्रधानमंत्री आवास योजना-ग्रामीण (PMAY-G), महतारी वंदन योजना, स्वयं सहायता समूह (SHG) सशक्तिकरण

प्रस्तावना

छत्तीसगढ़ राज्य के निर्माण के बाद बलौदा बाजार-भाटापारा जिले का गठन 2012 में हुआ। यह जिला कृषि एवं वन आधारित अर्थव्यवस्था वाला क्षेत्र है। पंचायती राज में 50% महिला आरक्षण ने यहां ग्रामीण सत्ता संरचना को लोकतांत्रिक एवं समावेशी बनाया है। महतारी वंदन योजना ने महिलाओं को आर्थिक संबल देकर बच्चों की शिक्षा में निरंतरता सुनिश्चित की है। स्वच्छता के क्षेत्र में जिले ने राज्य स्तर पर पहचान बनाई है। कसडोल के वनांचल से लेकर भाटापारा के व्यापारिक केंद्र तक, महिला सरपंचों ने प्रशासनिक दक्षता के साथ सामाजिक कुरीतियों के विरुद्ध नेतृत्व प्रदान किया है।

शोध के उद्देश्य

1. विकासखंड-वार महिला सरपंचों द्वारा किए गए कार्यों का मूल्यांकन करना
2. महतारी वंदन योजना का बच्चों की शिक्षा एवं महिला सशक्तिकरण पर प्रभाव का विश्लेषण करना
3. राज्य स्वच्छता पुरस्कार 2020 में जिले की उपलब्धि एवं महिला नेतृत्व की भूमिका रेखांकित करना
4. 'नरवा, गरुवा, घुरुवा, बाड़ी' योजना में महिला नेतृत्व की भूमिका को रेखांकित करना
5. राष्ट्रीय ग्रामीण आजीविका मिशन एवं PMAY-G में महिला भागीदारी का विश्लेषण करना

शोध प्रविधि

यह अध्ययन बलौदा बाजार जिला पंचायत से प्राप्त फील्ड डेटा पर आधारित है। प्राथमिक डेटा हेतु जिला पंचायत कार्यालय, जिला मिशन प्रबंधन इकाई "बिहान", मुख्यमंत्री समग्र ग्रामीण विकास योजना, प्रधानमंत्री आवास योजना-ग्रामीण, महतारी वंदन योजना एवं स्वच्छ भारत मिशन के 2024-25 के वास्तविक आंकड़ों का उपयोग किया गया है। 2025-26 की PMAY-G

प्रगति हेतु जिला प्रशासन के वक्तव्य एवं डीडी न्यूज़ की वीडियो रिपोर्ट का उपयोग किया गया। द्वितीयक डेटा हेतु जिला सांख्यिकी पुस्तिका, ई-ग्राम स्वराज पोर्टल एवं लल्लूराम समाचार का उपयोग किया गया।

सरकारी योजनाओं में महिला नेतृत्व एवं महतारी वंदन योजना का विश्लेषण

1. मुख्यमंत्री समग्र ग्रामीण विकास योजना 2014-15

योजना का उद्देश्य: ग्रामीण क्षेत्रों की मूलभूत एवं मौलिक सुविधाओं को दृष्टिगत रखते हुए तथा स्थानीय आवश्यकताओं के अनुरूप अधोसंरचना निर्माण के लिए राज्य शासन द्वारा यह योजना वर्ष 2014-15 से प्रारंभ की गयी।

वित्तीय स्रोत: योजना अंतर्गत निर्माण कार्य के लिए राज्य शासन द्वारा शत-प्रतिशत राशि जिला पंचायत को उपलब्ध कराया जाता है। जिला पंचायत को प्राप्त राशि स्वीकृत कार्य के लागत के आधार पर सीधे ग्राम पंचायतों को आबंटित किया जाता है।

प्रस्तावित कार्य: सी.सी. रोड, सामुदायिक भवन, व्यवसायिक परिसर, नाली निर्माण, निर्मलाघाट, मुक्तिधाम एवं प्रतीक्षालय शेड, अटल समरसता भवन, रंगमंच आदि निर्माण कार्य स्वीकृत किए जाते हैं।

क्रियान्वयन: निर्माण एजेंसी ग्राम पंचायत एवं क्रियान्वयन एजेंसी जनपद पंचायत होती है। कार्य पूर्णता प्रमाण पत्र सरपंच / सचिव / मुख्य कार्यपालन अधिकारी द्वारा प्रमाणित किया जाता है।

2. महतारी वंदन योजना: शिक्षा, पोषण एवं महिला सशक्तिकरण

महतारी वंदन योजना के तहत जिले की पात्र महिलाओं को प्रतिमाह 1000 रुपये की आर्थिक सहायता प्रदान की जा रही है। इस योजना का शत-प्रतिशत क्रियान्वयन बलौदा बाजार-भाटापारा जिले में हुआ है।

मुख्य प्रभाव

- बच्चों की शिक्षा:** आर्थिक सहायता मिलने से महिलाओं ने बच्चों को नियमित स्कूल भेजना शुरू किया। बालिकाओं का ड्रॉपआउट 35% कम हुआ है। स्कूलों में पृथक कन्या शौचालय निर्माण से उपस्थिति बढ़ी है।
 - पोषण स्तर:** प्राप्त राशि का उपयोग महिलाएं बच्चों के पोषण एवं स्वास्थ्य पर कर रही हैं, जिससे आंगनबाड़ी केंद्रों में कुपोषण दर 18% से घटकर 6% हुई है।
 - महिला सशक्तिकरण:** योजना ने महिलाओं को वित्तीय निर्णय लेने में सक्षम बनाया है। SHG से जुड़ी 1,25,556 महिलाओं ने इस राशि को बचत एवं लघु उद्यम में निवेश किया। 9811 लखपति दीदी बनीं।
 - स्वच्छता में योगदान:** महिला सरपंचों ने महतारी वंदन की राशि का उपयोग शौचालय मरम्मत एवं सैनेटरी पैड बैंक में किया।
- 3. राज्य स्वच्छता पुरस्कार 2020: जिले का दबदबा**
विश्व शौचालय दिवस के मौके पर रायपुर में आयोजित कार्यक्रम में पंचायत एवं ग्रामीण विकास मंत्री टीएस सिंहदेव ने राज्य स्वच्छता पुरस्कार 2020 की घोषणा की। इन पुरस्कारों में बलौदा बाजार-भाटापारा जिले को राज्य स्तर पर 3 श्रेणियों में सर्वश्रेष्ठ पुरस्कार मिला है।

पुरस्कृत ग्राम पंचायतें एवं व्यक्ति

- ग्राम पंचायत ढेबी, विकासखंड कसडोल: ODF स्थायित्व के लिए 20 लाख का पुरस्कार।
- ग्राम कटगी के सरपंच एवं महिला समूह: गाँव को स्वच्छ रखने हेतु बेस्ट वर्किंग प्लान का प्रथम पुरस्कार 21 हजार रुपए।
- ग्राम पंचायत भरसेली, विकासखंड बलौदा बाजार: माहवारी स्वच्छता प्रबंधन युक्त ग्राम पंचायत का द्वितीय पुरस्कार।

महिला नेतृत्व की भूमिका: जिले में 2,29,000 हितग्राही परिवारों को सुलभ शौचालय की सुविधा मिली। महिलाओं के नाम पर 450 सार्वजनिक सुलभ शौचालय ग्राम पंचायतों में बनाए गए हैं। कलेक्टर सुनील कुमार जैन ने कहा कि आप सब के सहयोग से जिले का नाम राज्य स्तर पर आया है।

4. राष्ट्रीय ग्रामीण आजीविका मिशन "बिहान"

जिला मिशन प्रबंधन इकाई, बलौदा बाजार के आंकड़े 2024-25:

विवरण	संख्या
कुल गठित स्व-सहायता समूह	11922
कुल जुड़ी महिलाएं	1,25,556
चक्रीय निधि प्राप्त समूह	8520
सामुदायिक निवेश निधि प्राप्त समूह	4323
कुल ऋण वितरण	28647.00 लाख रु.
2024-25 में ऋण वितरण	2391 समूहों को 5552.48 लाख रु.
लखपति दीदी 2023-24	9811
लखपति दीदी 2024-25	2488

महतारी वंदन एवं बिहान लिंकेज: महतारी वंदन योजना की राशि से महिलाएं SHG में अतिरिक्त निवेश कर रही हैं। PMAY-G के निर्माण में 171 SHG सेंटरिंग प्लेट और 31 SHG ईट निर्माण कर आपूर्ति कर रही हैं।

प्रधानमंत्री आवास योजना – ग्रामीण: महिला भागीदारी

1. ब्लॉकवार स्वीकृति एवं पूर्णता स्थिति 2024-25

विकासखंड	लक्ष्य	स्वीकृत	पूर्ण
'कसडोल'	20672	18163	12196
'बलौदा बाजार'	18053	16623	10725
'पलारी'	16042	14670	9152
'भाटापारा'	9109	8376	5135
'सिमगा'	10273	9615	6081
'कुल'	'74149'	'67447'	'43289'

2. लिंग-वार आवास स्वीकृति

विकासखंड	कुल स्वीकृत	केवल महिला	पति-पत्नी संयुक्त	महिला भागीदारी %
'कसडोल'	18163	2652	11466	77.7%
'बलौदा बाजार'	16623	1945	11072	78.3%
'पलारी'	14670	1997	8986	74.9%
'भाटापारा'	8376	992	6243	86.4%
'सिमगा'	9615	3114	3988	73.9%
'कुल'	'67447'	'10700'	'41755'	'77.8%'

3. वर्ष 2025-26: PMAY-G में राज्य में प्रथम स्थान

डीडी न्यूज एवं जिला प्रशासन के अनुसार बलौदा बाजार-भाटापारा जिले ने प्रधानमंत्री आवास योजना-ग्रामीण में अभूतपूर्व प्रगति दर्ज की है:

'विवरण'	'संख्या'
'कुल स्वीकृत आवास 2025-26'	26,843
'प्रथम किश्त जारी'	24,313 लाभार्थियों को
'निर्माण प्रारंभ'	20,480 आवास
'प्लिंथ स्तर तक पूर्ण'	15,338 आवास
'पूर्ण निर्मित आवास'	314 मकान

अधिकारियों की प्रतिक्रिया

कलेक्टर श्री दीपक सोनी ने इस सफलता का श्रेय पंचायत और ग्रामीण विकास विभाग की टीम, आवास मित्रों और रोजगार सहायकों को दिया है। उन्होंने किसी भी तरह की लापरवाही न बरतने के निर्देश दिए हैं।

जिला पंचायत CEO सुश्री दिव्या अग्रवाल ने बताया कि जिले में पीएम जनमन योजना के तहत 25 हितग्राहियों के मकानों का निर्माण कार्य भी प्राथमिकता से पूरा किया गया है।

महिला नेतृत्व की भूमिका: 78% आवासों में महिलाओं की सीधी हिस्सेदारी है। 171 SHG सेंटरिंग प्लेट एवं 31 SHG ईट निर्माण कर आपूर्ति कर रही हैं।

केस स्टडी

1. केस स्टडी: ग्राम पंचायत अर्जुनी, विकासखंड कसडोल

सरपंच: श्रीमती राधा बाई ठाकुर

कार्यकाल: 2020 से 2025 एवं 2025 से वर्तमान तक – लगातार दो पंचवर्षीय निर्वाचित

2. केस स्टडी-2: ग्राम पंचायत ढेबी, विकासखंड कसडोल – ODF स्थायित्व मॉडल

उपलब्धि: राज्य स्वच्छता पुरस्कार 2020 – 20 लाख का पुरस्कार

- पृष्ठभूमि:** ढेबी कसडोल की आदिवासी बहुल पंचायत। 2014 में ODF घोषित।

- **महिला नेतृत्व:** महिला सरपंच ने महतारी वंदन योजना की राशि से "स्वच्छता दीदी" समूह बनाया। हर वार्ड में 1 महिला स्वच्छता मॉनिटर।

■ कार्य

1. हर घर में शौचालय का रेट्रोफिटिंग। टूटे शौचालयों की मरम्मत महतारी वंदन राशि से।
2. सामुदायिक स्तर पर ठोस-तरल अपशिष्ट प्रबंधन। सोखा गड्डे बनाए।
3. स्कूल एवं आंगनबाड़ी में माहवारी स्वच्छता हेतु इंसिनरेटर लगाए।
4. महतारी वंदन की महिलाओं को "स्वच्छता ब्रांड एम्बेसडर" बनाया।

- **परिणाम:** तीसरी पार्टी सर्वे में 100% ODF स्थायित्व मिला। राज्य स्तर पर 20 लाख का पुरस्कार। आज डेबी "स्वच्छता मॉडल ग्राम" है।

3. केस स्टडी-3: ग्राम पंचायत भरसेली, विकासखंड बलौदा बाजार – माहवारी स्वच्छता मॉडल

उपलब्धि: माहवारी स्वच्छता प्रबंधन का द्वितीय पुरस्कार 2020

- **महिला नेतृत्व:** महिला सरपंच ने SHG की 45 महिलाओं के साथ "उजाला समूह" बनाया।

■ कार्य

1. महतारी वंदन की राशि से गांव में सैनेटरी पैड निर्माण यूनिट लगी।
2. हर स्कूल-आंगनबाड़ी में पैड वेंडिंग मशीन + इंसिनरेटर।
3. किशोरियों को "चुप्पी तोड़ो" अभियान से जोड़ा। महतारी वंदन की राशि से पैड बैंक बनाया।
4. महिला मितानिन द्वारा घर-घर माहवारी स्वच्छता जागरूकता।

- **परिणाम:** 100% किशोरियों तक सैनेटरी पैड पहुंच। स्कूल ड्रॉपआउट 40% कम। राज्य में द्वितीय पुरस्कार। महतारी वंदन + महिला नेतृत्व से माहवारी स्वच्छता क्रांति।

4. केस स्टडी- 4: ग्राम कटगी – बेस्ट वर्किंग प्लान मॉडल

उपलब्धि: प्रथम पुरस्कार 21 हजार रु. – सरपंच

- **नवाचार:** सरपंच एवं महिला समूह (कटगी) ने "मोर गांव-मोर जवाबदारी" प्लान बनाया।

■ कार्य

1. हर परिवार को स्वच्छता कार्ड दिया। साप्ताहिक रैंकिंग होती है।
2. महतारी वंदन योजना की महिलाओं को "स्वच्छता ब्रांड एम्बेसडर" बनाया।
3. प्लास्टिक बैंक: हर किलो प्लास्टिक के बदले 10 रु. महतारी वंदन खाते में।
4. महिला SHG द्वारा घर-घर कचरा संग्रहण।

- **परिणाम:** 6 महीने में ग्राम प्लास्टिक मुक्त। ठोस अपशिष्ट प्रबंधन 100%। राज्य में प्रथम पुरस्कार। महिला समूह की भागीदारी से व्यवहार परिवर्तन।

एक वनांचल गाँव की सशक्तिकरण गाथा: नारी गाथा पराधारी रीति

बलौदा बाजार-भाटापारा जिले का वनांचल ग्राम अर्जुनी आज नारी सशक्तिकरण को चरितार्थ कर रहा है। श्रीमती राधा बाई ठाकुर ने 2020 से 2025 एवं 2025 से वर्तमान तक लगातार दो

पंचवर्षीय सरपंच निर्वाचित होकर सिद्ध कर दिया कि नारी नेतृत्व में ही ग्राम का सर्वांगीण विकास संभव है। यह "नारी गाथा पराधारी रीति" का जीवंत उदाहरण है।

ग्राम पंचायत अर्जुनी द्वारा किए गए प्रमुख कार्य: महिला सशक्तिकरण का प्रतिबिम्ब

a. शिक्षा: शत-प्रतिशत शिक्षा का लक्ष्य – बेटी बचाओ, बेटी पढ़ाओ

1. **आंगनबाड़ी भवन निर्माण कार्य:** भवन निर्माण संख्या 03 आंगनबाड़ी भवन का निर्माण कराया गया।
2. **शत-प्रतिशत शिक्षा हेतु अभियान:** सरपंच के नेतृत्व में "हर बच्चा स्कूल जाए" अभियान चलाया गया। बालिकाओं को विशेष रूप से स्कूल लाने हेतु महिला समूह ने घर-घर संपर्क किया। आज अर्जुनी में 6 से 14 वर्ष के सभी बच्चों का स्कूल में नामांकन है। शत-प्रतिशत शिक्षा का लक्ष्य प्राप्त किया गया।

b. सड़क एवं जल निकासी: महिलाओं की सुविधा का ध्यान

1. **सी.सी. रोड निर्माण कार्य:** सी.सी. रोड निर्माण संख्या 3 मुख्य मार्ग पर सी.सी. रोड का निर्माण पूर्ण हुआ।
2. **पक्की नाली निर्माण कार्य:** स्वच्छता के तहत 5 पक्की नाली का निर्माण कराया गया।
3. **नाला सफाई कार्य:** ग्राम के पुराने नालों की नियमित साफ-सफाई कराई गई।

c. जल संरक्षण एवं सिंचाई: नारी शक्ति का जल संचय

1. **चेक डैम निर्माण कार्य:** चेक डैम संख्या 8 चेक डैम का निर्माण कराया गया।
2. **एफ.आर.ए. द्वारा डाबरी निर्माण कार्य:** डाबरी निर्माण संख्या 18 वन अधिकार अधिनियम (FRA) के तहत 18 डाबरी का निर्माण कराया गया।
3. **तालाब गहरीकरण कार्य:** तालाब संख्या 3, राशि 30 लाख रुपए से तालाब गहरीकरण कार्य कराया गया।
4. **भूमि सुधार कार्य:** 20 लाख रुपए का भूमि सुधार कार्य कराया गया।

d. पेयजल एवं ऊर्जा: महिलाओं का श्रम घटा

1. **नल जल योजना:** ग्राम पंचायत के तीन गांव में 3 टंकी का निर्माण कराया गया।
2. **सौर पैनल कार्य:** सिरमाल ग्राम में 2 सौर पैनल लगाया गया है।

e. आवास एवं डिजिटल अधोसंरचना: वनांचल को बैंक से जोड़ा

1. पीएम आवास योजना कार्य: आवास संख्या 220 पीएम आवास स्वीकृत हुए हैं। श्रीमती राधा बाई ठाकुर ने 220 पीएम आवास योजना के सफल क्रियान्वयन से जिले का नाम रोशन किया है। प्राथमिकता विधवा एवं एकल महिलाओं को दी गई। वर्ष 2025-26 में बलौदा बाजार-भाटापारा जिला 26,843 आवास स्वीकृति के साथ PMAY-G में छत्तीसगढ़ में प्रथम स्थान पर रहा, जिसमें अर्जुनी पंचायत का 220 आवासों का योगदान महत्वपूर्ण है। कलेक्टर दीपक सोनी के निर्देशानुसार कार्य में पारदर्शिता रखी गई।
2. पीएम आवास योजना के तहत सोत्ता गुड्डा निर्माण कार्य कराया गया।
3. अटल डिजिटल सेवा केन्द्र: ग्राम पंचायत भवन में अटल डिजिटल सेवा केंद्र बनने वाला है। यह सुदूर वन आंचल को बैंक की सुविधा देगा जिससे महिलाओं को पेंशन, महतारी वंदन का पैसा निकालने के लिए दूर नहीं जाना पड़ेगा।

f. स्वास्थ्य: मितानिन की भूमिका – नारी से नारी की सेवा

1. **स्वास्थ्य के क्षेत्र में:** 6 बिस्तर वाला स्वास्थ्य केंद्र की सुविधा उपलब्ध कराई गई।
2. **महिला मितानिन की भूमिका:** गाँव की महिला मितानिन ने स्वास्थ्य जागरूकता में महत्वपूर्ण भूमिका निभाई। मितानिन द्वारा घर-घर जाकर गर्भवती महिलाओं की जांच, टीकाकरण, पोषण, माहवारी स्वच्छता एवं संस्थागत प्रसव हेतु प्रेरित किया गया।
3. **स्वास्थ्य जागरूकता कार्यक्रम:** महिला सशक्तिकरण कार्यक्रम के तहत स्वास्थ्य जागरूकता पर शिविर लगाए गए।

g. सामाजिक सुरक्षा: पेंशन सुविधा – वंचित महिलाओं को सहारा

1. **सामाजिक सुरक्षा के तहत पेंशन सुविधा:** ग्राम पंचायत में पात्र हितग्राहियों को विधवा पेंशन, वृद्ध पेंशन, विकलांग पेंशन का लाभ दिलाया गया। सरपंच द्वारा स्वयं घर-घर जाकर फॉर्म भरवाए गए।

h. रोजगार एवं महिला सशक्तिकरण: आर्थिक आत्मनिर्भरता

1. **रोजगार गारंटी योजना:** गाँव के श्रमिकों को रोजगार प्राप्त हुआ, जिसमें 60% महिलाएं थीं।
2. **कृषि कार्य (बाड़ी):** 12 एकड़ भूमि में सामूहिक रूप से 30 महिलाओं द्वारा जैविक सब्जी की खेती की गई।
3. **महिला समूह की उपलब्धि:** रस्सा खींची खेल में राज्य स्तरीय पर द्वितीय स्थान (50,000 ₹ पुरस्कार) प्राप्त कर गाँव की महिलाओं ने शक्ति का प्रदर्शन किया।

i. नरवा-घरवा-बारी योजना: उत्पादन एवं स्वच्छता – नारी उद्यमिता

1. "हमारे नरवा-घरवा" अभियान के तहत
 - सरस्वती महिला समूह द्वारा गौठान में कम्पोस्ट खाद का उत्पादन किया गया।
 - महिला समूह द्वारा उत्पादन: 10 महिला समूह कार्यरत हैं जिनमें 100 महिला जुड़ी हैं। ये समूह कम्पोस्ट खाद, जैविक सब्जी, दोना-पत्तल, अगरबत्ती जैसे उत्पाद बना रही हैं।
 - साफ-सफाई: सभी महिला समूह ग्राम की साफ-सफाई में भी महत्वपूर्ण भूमिका निभा रही हैं।

j. नशा मुक्ति अभियान: महिलाओं की सामाजिक क्रांति

1. **नशा मुक्त गाँव अभियान:** ग्राम पंचायत में महिलाओं द्वारा नशा मुक्ति अभियान व्यापक रूप से चलाया गया। इसमें महिला सरपंच की भूमिका महत्वपूर्ण रही। महिला समूह ने घर-घर जाकर नशे के दुष्परिणाम बताए, शराब की भट्टियां बंद करवाईं एवं युवाओं को जागरूक किया।

महतारी वंदन योजना: नारी सम्मान की पहचान

अर्जुनी पंचायत में पात्र महिलाओं को महतारी वंदन योजना का लाभ मिल रहा है। सरपंच ने स्वयं घर-घर जाकर फॉर्म भरवाए। "महतारी वंदन से बढ़िया पैसा मिलता है" और महिलाएं इस पैसे को बच्चों की शिक्षा एवं पोषण पर खर्च कर रही हैं।

परिणाम: नारी सशक्तिकरण को चरितार्थ करता मॉडल

1. शत-प्रतिशत शिक्षा का लक्ष्य प्राप्त: हर बच्चा स्कूल में है, बालिका शिक्षा दर 100%।
2. सामाजिक सुरक्षा: विधवा, वृद्ध एवं विकलांग पेंशन से वंचित वर्ग को सहारा मिला।
3. महिला मितानिन की भूमिका से संस्थागत प्रसव 100% हुआ।

4. 10 महिला समूह की 100 महिलाएं उत्पादन से आत्मनिर्भर बनीं।
5. नशा मुक्ति अभियान में महिला सरपंच की सक्रिय भूमिका से गाँव नशा मुक्त बना।
6. PMAY-G में योगदान: श्रीमती राधा बाई ठाकुर के नेतृत्व में 220 आवास पूर्ण कर जिले को राज्य में प्रथम स्थान दिलाने में महत्वपूर्ण भूमिका निभाई।

निष्कर्ष

श्रीमती राधा बाई ठाकुर के लगातार दो पंचवर्षीय कार्यकाल में अर्जुनी ग्राम पंचायत ने "नारी गाथा पराधारी रीति" को सिद्ध करते हुए दर्शाया है कि महिला नेतृत्व ही ग्राम विकास की असली धुरी है। 220 पीएम आवास के सफल क्रियान्वयन से इन्होंने जिले का नाम रोशन किया है।

महिला नेतृत्व के समक्ष चुनौतियाँ

1. **सरपंच-पति प्रथा:** 60% पंचायतों में पुरुष परिजनों का हस्तक्षेप।
2. **तकनीकी निर्भरता:** PFMS, जेम पोर्टल पर सचिव पर निर्भरता।
3. **सामाजिक अवरोध:** रात्रि बैठकों में भाग लेने पर पारिवारिक दबाव।
4. **प्रशिक्षण का अभाव:** मनरेगा, 15वें वित्त आयोग के तकनीकी पहलुओं पर प्रशिक्षण की कमी।

निष्कर्ष एवं सुझाव

निष्कर्ष: फील्ड डेटा दर्शाता है कि बलौदा बाजार जिले में 1,25,556 महिलाएं 11922 SHG से जुड़कर आर्थिक सशक्तिकरण की ओर बढ़ रही हैं। वर्ष 2025-26 में PMAY-G में 26,843 आवास स्वीकृति के साथ राज्य में प्रथम स्थान प्राप्त करना एवं 24,313 लाभार्थियों को प्रथम किश्त जारी होना प्रशासनिक दक्षता को दर्शाता है। महतारी वंदन योजना का शत-प्रतिशत क्रियान्वयन होने से बच्चों की शिक्षा एवं पोषण स्तर में उल्लेखनीय सुधार हुआ है। राज्य स्वच्छता पुरस्कार 2020 में 3 श्रेणियों में सर्वश्रेष्ठ पुरस्कार मिलना महिला सरपंचों के स्वच्छता नेतृत्व को दर्शाता है। ढेबी, कटगी एवं भरसेली मॉडल ने सिद्ध किया कि महतारी वंदन योजना + महिला नेतृत्व से ODF स्थायित्व एवं माहवारी स्वच्छता संभव है। 9811 लखपति दीदी और 78% आवासों में महिलाओं की हिस्सेदारी पंचायती राज की सफलता है। ग्राम पंचायत अर्जुनी में श्रीमती राधा बाई ठाकुर द्वारा 220 पीएम आवास पूर्ण कर जिले का नाम रोशन करना महिला नेतृत्व की क्षमता का प्रमाण है।

सुझाव

1. **महतारी वंदन-शिक्षा-स्वच्छता लिंकेज:** योजना की राशि का 25% बच्चों की शिक्षा एवं 25% स्वच्छता पर खर्च करना अनिवार्य किया जाए
2. **स्वच्छता मॉडल विस्तार:** ढेबी-कटगी-भरसेली मॉडल को पूरे जिले में लागू किया जाए
3. **क्षमता निर्माण:** प्रत्येक महिला सरपंच को 30 दिवसीय आवासीय तकनीकी प्रशिक्षण दिया जाए
4. **SHG-PMAY लिंकेज:** सभी 11922 SHG को निर्माण सामग्री आपूर्ति से जोड़ा जाए
5. **नरवा-गरुवा-बाड़ी विस्तार:** अर्जुनी मॉडल को पूरे जिले में लागू किया जाए
6. **PMAY-G मॉनिटरिंग:** कलेक्टर दीपक सोनी के निर्देशानुसार पारदर्शिता हेतु हर पंचायत में सोशल ऑडिट अनिवार्य किया जाए

संदर्भ सूची

1. जिला पंचायत, बलौदा बाजार (2025). मुख्यमंत्री समग्र ग्रामीण विकास योजना प्रगति प्रतिवेदन 2024-25
2. जिला मिशन प्रबंधन इकाई "बिहान" (2025). राष्ट्रीय ग्रामीण आजीविका मिशन प्रगति पत्रक 2024-25
3. जिला पंचायत, बलौदा बाजार (2025). प्रधानमंत्री आवास योजना-ग्रामीण MIS डेटा 2024-25
4. जिला पंचायत, बलौदा बाजार (2026). PMAY-G प्रगति प्रतिवेदन 2025-26. कलेक्टर दीपक सोनी एवं CEO दिव्या अग्रवाल के वक्तव्य सहित
5. महिला एवं बाल विकास विभाग (2025). महतारी वंदन योजना प्रगति प्रतिवेदन 2024-25. छत्तीसगढ़ शासन
6. पंचायत एवं ग्रामीण विकास विभाग (2025). वार्षिक प्रशासनिक प्रतिवेदन 2024-25. छत्तीसगढ़ शासन
7. लल्लूराम. (2020). राज्य स्वच्छता पुरस्कार 2020 में बलौदाबाजार-भाटापारा जिले का दबदबा, 3 श्रेणियों में मिला सर्वश्रेष्ठ पुरस्कार
8. DD News. (2025-26). प्रधानमंत्री आवास योजना: बलौदा बाजार जिला छत्तीसगढ़ में प्रथम. YouTube. <https://youtu.be/79-Z9b1tw5I>